

ATTI ADOTTATI SKOND IT-TITOLU VI TAT-TRATTAT TA' L-UE

DEĊIŻJONI KWADRU TAL-KUNSILL 2008/919/ĠAI

tat-28 Novembru 2008

li temenda d-Deċiżjoni Kwadru 2002/475/ĠAI dwar il-ġlieda kontra t-terroriżmu

IL-KUNSILL TA' L-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 29, l-Artikolu 31(1)(e) u l-Artikolu 34(2)(b) tiegħu,

Wara li kkunsidra l-proposta mill-Kummissjoni,

Wara li kkunsidra l-opinjoni tal-Parlament Ewropew ⁽¹⁾,

Billi:

(1) It-terroriżmu huwa wiehed mill-aktar vjolazzjonijiet serji tal-valuri universali tad-dinjità tal-bniedem, il-libertà, l-ugwaljanza u s-solidarjetà, ir-rispett għad-drittijiet tal-bniedem u l-libertajiet fundamentali li fuqhom hija stabbilita l-Unjoni Ewropea. Jirrappreżenta wkoll wiehed mill-aktar attacchi serji kontra d-demokrazija u l-istat tad-dritt, il-prinċipji li huma komuni għall-Istati Membri u li fuqhom hija bbażata l-Unjoni Ewropea.

(2) Id-Deciżjoni Kwadru tal-Kunsill 2002/745/ĠAI tat-13 ta' Ġunju 2002 dwar il-ġlieda kontra t-terroriżmu ⁽²⁾ hija l-bażi tal-politika kontra t-terroriżmu ta' l-Unjoni Ewropea. Il-kisba ta' qafas legali komuni għall-Istati Membri kollha, u b'mod partikolari, ta' definizzjoni armonizzata ta' reati terroristiċi, ippermettiet li l-politika ta' kontra t-terroriżmu ta' l-Unjoni Ewropea tiżviluppa u tespandi, sugġetta għar-rispett tad-drittijiet fundamentali u l-istat tad-dritt.

(3) It-theddida terroristika kibret u evolviet b'mod mgħaġġel f'dawn l-aħhar snin, b'bidliet fil-modus operandi ta' attivisti u partitarji terroristiċi inkluż il-bdil ta' gruppi strutturati u ġerarkiċi minn ċelloli semi-awtonomi marbuta ma' xulxin b'mod relattivament laxx. Dawn iċ-ċelloli jorbtu flimkien networks internazzjonali u kull ma jmorru jistrieħu aktar fuq l-użu ta' teknoloġiji godda, b'mod partikolari l-Internet.

(4) L-Internet jintuża biex jispira u jimmobilizza networks u individwi terroristiċi lokali fl-Ewropa u jservi wkoll bħala sors ta' informazzjoni dwar mezzi u metodi terroristiċi, u b'hekk jiffunzjona bħala "kamp tat-taħriġ virtwali". Attivitajiet ta' provokazzjoni pubblika sabiex jitwettqu reati terroristiċi, ir-reklutaġġ għal skopijiet ta' terroriżmu u t-taħriġ għal skopijiet ta' terroriżmu mmultiplikaw bi spiza u riskju baxxi hafna.

(5) Il-Programm ta' l-Aja dwar it-tishih tal-libertà, tas-sigurtà u tal-gustizzja fl-Unjoni Ewropea, adottat mill-Kunsill Ewropew fil-5 ta' Novembru 2004, jishaq li l-prevenzjoni u l-ġlieda effikaċi kontra t-terroriżmu b'konformità shiha mad-drittijiet fundamentali jitolbu li l-Istati Membri ma jillimitawx l-attivitajiet tagħhom għaž-żamma tas-sigurtà tagħhom iżda jiffokaw ukoll fuq is-sigurtà ta' l-Unjoni kollha kemm hi.

(6) Il-Pjan ta' Azzjoni tal-Kunsill u l-Kummissjoni li jimplimenta l-Programm ta' l-Aja dwar it-tishih tal-libertà, tas-sigurtà u tal-gustizzja fl-Unjoni Ewropea ⁽³⁾ jfakkar li hu mehtieg rispons globali biex jiġi indirizzat it-terroriżmu u li l-aspettattivi li għandhom iċ-ċittadini mill-Unjoni ma jistgħux jiġu injorati, u l-Unjoni lanqas ma tista' ma tweghibx għalihom. Jiddikjara wkoll li l-attenzjoni għandha tiġi ffukata fuq aspetti differenti tal-prevenzjoni, l-istat ta' preparazzjoni u r-rispons sabiex jissahhu aktar, u fejn ikun mehtieg jiġu kkomplementati, il-kapaċitajiet ta' l-Istati Membri biex jiġġieldu kontra t-terroriżmu, b'koncentrazzjoni partikolari fuq ir-reklutaġġ, l-iffinanzjar, l-analiżi tar-riskju, il-protezzjoni ta' l-infrastrutturi kritiċi u l-ġestjoni tal-konsegwenzi.

(7) Din id-Deciżjoni Kwadru tippredvi l-kriminalizzazzjoni ta' reati marbuta mat-terroriżmu sabiex tikkontribwixxi għall-ghan ta' politika aktar ġenerali tal-prevenzjoni tat-terroriżmu permezz tat-tnaqqis fit-tixrid ta' daww il-materjali li jistgħu jincitaw lil persuni sabiex iwettqu attacchi terroristiċi.

⁽¹⁾ Għadha mhijiex ippubblikata fil-Ġurnal Uffiċjali.

⁽²⁾ ĠU L 164, 22.6.2002, p. 3.

⁽³⁾ ĠU C 198, 12.8.2005, p. 1.

- (8) Ir-Riżoluzzjoni 1624 (2005) tal-Kunsill tas-Sigurtà tan-Nazzjonijiet Uniti ssejjaħ lill-Istati biex jiehdu miżuri li huma neċessarji u xierqa, u skond l-obbligi tagħhom taht il-liġi internazzjonali, jipprojbixxu skond il-liġi inċitazzjoni li jitwettaq att jew jitwettqu atti terroristiċi u li tittiehed prevenzjoni kontra mgħiba bħal din. Ir-rapport tas-Segretarjat Ġenerali tan-Nazzjonijiet Uniti "Ninghaqdu kontra t-terroriżmu: rakkomandazzjonijiet għal strateġija globali kontra t-terroriżmu" tas-27 ta' April 2006, jinterpreta r-riżoluzzjoni msemmija hawn fuq bħala waħda li tippovdi bażi għall-kriminalizzazzjoni ta' l-inċitazzjoni għal atti terroristiċi u r-reklutaġġ, inkluż meta dan isir permezz ta' l-Internet. L-Istrateġija Globali tan-Nazzjonijiet Uniti Kontra t-Terroriżmu (8 ta' Settembru 2006) issemmi r-riżoluzzjoni ta' l-Istati Membri tan-NU li jesploraw modi u mezzi biex jikkordinaw sforzi fuq livell internazzjonali u reġjonali fil-ġlieda kontra t-terroriżmu fil-forom u l-manifestazzjonijiet kollha tiegħu fuq l-Internet.
- (9) Il-Konvenzjoni tal-Kunsill ta' l-Ewropa dwar il-Prevenzjoni tat-Terroriżmu tistabbilixxi l-obbligi ta' l-Istati Kontraenti li jikkriminalizzaw l-provokazzjoni pubblika sabiex jitwettaq reat terroristiku u r-reklutaġġ u t-taħriġ għal skopijiet ta' terroriżmu, meta jitwettqu b'mod illegali u intenzjonalment.
- (10) Id-definizzjoni ta' reati terroristiċi, inklużi reati marbuta ma' attivitajiet terroristiċi, għandha tiġi approssimata aktar fl-Istati Membri kollha, sabiex tkopri l-provokazzjoni pubblika biex jitwettaq reat terroristiku, ir-reklutaġġ għal skopijiet ta' terroriżmu u t-taħriġ għal skopijiet ta' terroriżmu, meta jitwettqu intenzjonalment.
- (11) Għandhom jingħataw pieni lill-persuni fiżiċi li jkunu wettqu intenzjonalment jew lill-persuni ġuridiċi li jiġu kkunsidrati responsabbli għall-provokazzjoni pubblika sabiex jitwettqu reati terroristiċi, ir-reklutaġġ għal skopijiet ta' terroriżmu u t-taħriġ għal skopijiet ta' terroriżmu. Dawn il-forom ta' aġir għandhom ikunu ugwalment kastigabbli fl-Istati Membri kollha indipendentement minn jekk jitwettqux permezz ta' l-Internet jew le.
- (12) Ladarba l-ghanijiet ta' din id-Deciżjoni Kwadru ma jistgħux jinkisbu suffiċjentement mill-Istati Membri unilaterament, u jistgħu, għalhekk, minhabba l-htieġa ta' regoli armonizzati madwar l-Ewropa, jinkisbu aħjar fuq livell ta' l-Unjoni, l-Unjoni tista' tadotta miżuri, skond il-prinċipju ta' sussidjarjetà kif stabbilit fl-Artikolu 5 tat-Trattat KE u msemmi fl-Artikolu 2 tat-Trattat UE. Skond il-prinċipju ta' proporzjonalità kif stabbilit fl-Artikolu 5 tat-Trattat KE, din id-Deciżjoni Kwadru ma tmurx lil hinn minn dak li huwa mehtieġ sabiex jinkisbu dawk l-ghanijiet.
- (13) L-Unjoni tosserva l-prinċipji rikonoxxuti fl-Artikolu 6(2) tat-Trattat dwar l-Unjoni Ewropea u li jidhru fil-Karta tad-Drittijiet Fundamentali ta' l-Unjoni Ewropea, b'mod partikolari l-Kapitoli II u VI tiegħu. Xejn f'din id-Deciżjoni Kwadru ma jista' jkun interpretat li hu maħsub li jnaqqas jew jirrestringi d-drittijiet jew il-libertajiet fundamentali bħal-libertà ta' l-espressjoni, ta' assemblea, jew ta' assoċ-

jazzjoni, id-dritt għar-rispett tal-privatezza u l-hajja familjari, inkluż id-dritt għar-rispett tal-konfidenzjalità tal-korrispondenza.

- (14) Il-provokazzjoni pubblika sabiex jitwettqu reati terroristiċi, ir-reklutaġġ għal skopijiet ta' terroriżmu u t-taħriġ għal skopijiet ta' terroriżmu huma reati intenzjonali. Għaldaqstant, xejn f'din id-Deciżjoni Kwadru ma jista' jiġi interpretat li hu maħsub li jnaqqas jew jirrestringi t-tixrid ta' informazzjoni għal finijiet xjentifiċi, akkademici jew ta' rappurtar. L-espressjoni ta' fehmiet radikali, polemici jew kontroversjali fid-dibattitu pubbliku dwar kwistjonijiet politiċi sensittivi, inkluż it-terroriżmu, ma tidholx fl-ambitu ta' din id-Deciżjoni Kwadru u, b'mod partikolari, tad-definizzjoni ta' provokazzjoni pubblika sabiex jitwettqu reati terroristiċi.
- (15) L-implimentazzjoni tal-kriminalizzazzjoni taht din id-Deciżjoni Kwadru għandha tkun proporzjonata għan-natura u ċ-ċirkostanzi tar-reat, b'rispett għall-miri legittimi segwiti u għall-htieġa tagħhom f'soċjetà demokratika, u għandha teskludi kull forma ta' arbitrarjetà jew diskriminazzjoni,

ADOPTA DIN DECIZJONI KWADRU:

Artikolu 1

Emendi

Id-Deciżjoni Kwadru 2002/475/ĠAI hija b'dan emendata kif ġej:

- (1) l-Artikolu 3 għandu jinbidel b'dan li ġej:

"Artikolu 3

Reati marbuta ma' attivitajiet terroristiċi

1. Għall-ghanijiet ta' din id-Deciżjoni Kwadru:

- (a) 'provokazzjoni pubblika sabiex jitwettaq reat terroristiku' tfisser id-distribuzzjoni, jew inkella t-tqeghid għad-dispożizzjoni, ta' messaġġ lill-pubbliku, bl-intenzjoni ta' l-inċitazzjoni tat-twettagħ ta' wiehed mir-reati elenkati fl-Artikolu 1(1)(a) sa (h), fejn imġiba bħal din, kemm jekk tippromwovi direttament reati terroristiċi kif ukoll jekk le, tikkaġuna periklu li jista' jitwettaq reat wiehed jew aktar.
- (b) 'reklutaġġ bl-iskop ta' terroriżmu' tfisser li wiehed ifittex persuna oħra sabiex twettaq wiehed mir-reati elenkati fl-Artikolu 1(1) (a) sa (h), jew fl-Artikolu 2(2);
- (c) 'taħriġ bl-iskop ta' terroriżmu' tfisser li tingħata istruzzjoni dwar kif isiru jew jintużaw l-isplussivi, l-armi tan-nar jew armi oħra jew is-sustanzi tossiċi jew perikolużi, jew dwar metodi u tekniki oħra speċifiċi, bl-iskop li jitwettaq wiehed jew aktar mir-reati elenkati fl-Artikolu 1(1) (a) sa (h), u bil-konoxxenza li l-hiliet ipprovduti jkunu maħsuba biex jintużaw għal dan l-iskop.

2. Kull Stat Membru għandu jiehdu l-miżuri kollha neċessarji biex jiżgura li r-reati konnessi ma' attivitajiet terroristiċi jinkludu l-atti intenzjonali li ġejjin:

- (a) provokazzjoni pubblika sabiex jitwettagħ reat terroristiku;
- (b) reklutaġġ għal skopijiet ta' terroriżmu;
- (ċ) taħriġ għal skopijiet ta' terroriżmu;
- (d) serq aggravat bl-iskop li jitwettagħ wiehed jew aktar mir-reati elenkati fl-Artikolu 1(1);
- (e) estorsjoni bl-iskop li jitwettagħ xi wiehed mir-reati elenkati fl-Artikolu 1(1);
- (f) it-tnejn ta' dokumenti amministrattivi foloz bl-iskop li jitwettagħ xi wiehed mir-reati elenkati fl-Artikolu 1(1)(a) sa (h) u l-Artikolu 2(2)(b).

3. Sabiex ikun punibbli att kif previst fil-paragrafu 2, m'għandux ikun mehtieg li fil-fatt jitwettagħ reat terroristiku."

(2) l-Artikolu 4 għandu jinbidel b'dan li ġej:

"Artikolu 4

L-ghoti ta' għajjnuna jew il-komplicità, l-inċitazzjoni u t-tentattiv

1. Kull Stat Membru għandu jiehdu l-miżuri neċessarji biex jiżgura li l-għajjnuna jew *il-komplicità* sabiex jitwettagħ xi wiehed mir-reati msemmija fl-Artikolu 1(1), l-Artikolu 2 jew 3 tkun kastigabbli.

2. Kull Stat Membru għandu jiehdu l-miżuri neċessarji biex jiżgura li l-inċitazzjoni għal wiehed mir-reati msemmija fl-Artikolu 1(1), l-Artikolu 2 jew l-Artikolu 3(2) (d) sa (f) tkun kastigabbli.

3. Kull Stat Membru għandu jiehdu l-miżuri neċessarji biex jiżgura li t-tentattiv li jitwettagħ xi reat elenkat fl-Artikolu 1(1) u l-Artikolu 3(2) (d) sa (f), bl-eċċezzjoni tal-pussess kif previst fl-Artikolu 1(1)(f) u r-reat imsemmi fl-Artikolu 1(1)(i), ikun kastigabbli.

4. Kull Stat Membru jista' jiddeċiedi li jiehdu l-miżuri neċessarji biex jiżgura li tentattiv biex jitwettagħ wiehed mir-reati msemmija fl-Artikolu 3(2) (b) u (c) ikun kastigabbli."

Artikolu 2

Prinċipji fundamentali relatati mal-libertà ta' l-espressjoni

Din id-Deciżjoni Kwadru m'għandhiex ikollha l-effett li tehtieg lill-Istati Membri jiehdu miżuri li huma f'kontradizzjoni mal-prinċipji fundamentali tagħhom relatati mal-libertà ta' l-espressjoni, b'mod partikolari l-libertà ta' l-istampa u l-libertà ta' l-espressjoni f'mezzi ta' xandir oħrajn kif jirriżultaw mit-tradizzjonijiet kostituzzjonali jew regoli li jirregolaw id-drittijiet u r-responsabbiltajiet ta', u l-garanziji proċedurali għal, l-istampa jew mezzi tax-xandir oħrajn fejn dawn ir-regoli jirrelataw mad-determinazzjoni jew il-limitazzjoni tar-responsabbiltà.

Artikolu 3

Implimentazzjoni u rapport

1. L-Istati Membri għandhom jiehdu l-miżuri mehtieġa biex jikkonformaw ma' din id-Deciżjoni Kwadru sad-9 ta' Diċembru 2010. Fl-implimentazzjoni ta' din id-Deciżjoni Kwadru, l-Istati Membri għandhom jiżguraw li l-kriminalizzazzjoni għandha tkun proporzjonali għall-miri leġittimi segwiti u mehtieġa f'soċjetà demokratika u għandha teskludi kull forma ta' arbitrarjetà jew diskriminazzjoni.

2. Mid-9 ta' Diċembru 2010, l-Istati Membri għandhom jitrasmettu lis-Segretarjat Ġenerali tal-Kunsill u lill-Kummissjoni t-test tad-dispożizzjonijiet li jitrassponu fil-liġi nazzjonali tagħhom l-obbligi imposti fuqhom taht din id-Deciżjoni Kwadru. Abbażi ta' rapport imhejji skond dik l-informazzjoni u rapport mill-Kummissjoni, il-Kunsill għandu jivvaluta, sad-9 ta' Diċembru 2011, jekk l-Istati Membri ħadux il-miżuri neċessarji biex jikkonformaw ma' din id-Deciżjoni Kwadru.

Artikolu 4

Dhul fis-sehh

Din id-Deciżjoni Kwadru għandha tidhol fis-sehh fil-jum tal-pubblikazzjoni tagħha f'*Il-Ġurnal Uffiċjali ta' l-Unjoni Ewropea*.

Magħmula fi Brussell, 28 ta' Novembru 2008.

Ġhall-Kunsill
Il-President
M. ALLIOT-MARIE